

||| DifaAhleSunnat.com |||

تین در کعات

وقر

کا ثبوت

تألیف

مناظر اسلام حضرت مولانا

محمد امین صدر

اوکاڑوی رحمۃ اللہ علیہ

||| DifaAhleSunnat.com |||

بسم اللہ الرحمن الرحيم

تمن رکعات و تر کا ثبوت

مع پڑھنے کا طریقہ

ہر مسلمان جانتا ہے کہ فرائض اور سنت مؤکدہ کی رکعتیں مقرر ہوتی ہیں۔ ان میں کسی کو اپنی مرضی سے کمی بیشی کرنے کا کوئی اختیار نہیں ہوتا البتہ نوافل کا حساب ایسا ہے کہ جتنا گڑڑا لوگے اتنا بیٹھا ہو گا جتنے پڑھ لو اتنا ہی ثواب مل جائے گا نماز و تر کے بارہ میں احادیث میں کئی اختلافات ہیں جن میں بعض احکام نفل والے ہیں مثلاً جتنی چاہے رکعتیں پڑھ لینا۔

||| DifaAhleSunnat.com |||

سواری پر بیٹھ کر وتر پڑھ لینا وغیرہ بعض احکام و جوب کے ہیں کہ تمن ہی رکعت پڑھنا سواری پر بیٹھ کر وتر کا جائز نہ ہونا وتروں کی قضا کا ضروری ہونا۔ اب شریعت (کتاب و سنت) میں ایسا کوئی ثبوت نہیں ملتا کہ ایک ہی نماز کو کبھی نفل کی نیت سے ادا کر لیا جائے اور کبھی واجب کی نیت سے پڑھ لیا جائے اور نہ ہی صراحت کسی حدیث میں یہ ہے کہ پہلے یہ احکام تھے اب یہ ہیں جب یہ صراحت نہ ملی بنص حدیث معاویہؓ یہاں اجتہاد کی مجنحاش نکل آئی مجتہدین نے اجتہاد سے کسی ایک پہلو کو ترجیح دے لی اس بارہ میں احتف یہ کہتے ہیں کہ پہلے وتر نفل تھے اور تجدید میں شامل اس لئے تجدید اور وتر کو ملا کر بیان کردیا جاتا کہ الحضرت ﷺ نے گیارہ یا تیرہ تک وتر (مع تجدید) پڑھے۔

(۱) اس کے بعد آنحضرت ﷺ نے فرمایا ان اللہ امددكم بصلوة هی خير لكم من حمر النعم و هي الوتر فجعلها لكم فيما بين صلوة العشاء الى صلوة الفجر (متدرک حاکم حاص ۳۰۶) حاکم و ذہبی نے شرط شیخین پر صحیح کہا ہے اللہ تعالیٰ نے تم کو ایک زائد نماز عطا کی ہے جو کہ تمہارے لئے سرخ اونٹوں سے بہتر ہے اور وہ نماز وتر ہے پس اس نے تمہارے لئے اسے عشاء اور فجر کی نماز کے درمیان رکھا ہے یہ حدیث حضرت خارجہ بن حذافہؓ (حاکم) حضرت ابو سعید خدریؓ

تین رکعات و تر کا ثبوت

(طبرانی) حضرت عمر و بن العاص۔ حضرت عبد اللہ بن عباس (دارقطنی) حضرت عمر و بن شعیب عن ابیه (دارقطنی) حضرت عقبہ بن عامر (طبرانی) حضرت عبد اللہ بن ابی او فی (خلافیات یہقی) حضرت عبد اللہ بن عمر (دارقطنی فی غرائب مالک) سے مردی ہے اس لئے قاضی ابو زید فرماتے ہیں وہ حدیث مشہور (عدۃ القاری شرح صحیح بخاری ج ۳ ص ۲۱۳) اس مشہور حدیث سے وتر کا واجب ہونا ثابت ہوتا ہے کیونکہ زیادتی اسی جنس میں ہوتی ہے مثلاً کہا جائے کہ اس سکول میں ایک استاد بڑھا دیا گیا تو وہ استاد ہی شمار ہو گا اسی طرح فرائض میں ایک نماز کا بڑھانا اس کے فرض ہونے کی دلیل ہے لیکن اس کا ثبوت فرائض کی طرح متواتر نہیں اس لئے اس کو واجب کہا گیا۔

(۲) خود آنحضرت ﷺ کا فرمان بھی یہی ہے الوتر حق واجب علیٰ کل مسلم روادہ ابن حبان و صححہ (فتح الباری ج ۲ ص ۲۰۰) و تر لازم اور واجب ہے مسلمان پر۔

(۳) حضرت بریدہؓ روایت کرتے ہیں کہ میں نے رسول ﷺ کو سنا ہے کہ آپ فرماتے تھے وتر حق (اور ثابت لازم) ہے جو وتر نہ پڑھے وہ ہمارا نہیں۔ وتر حق (لازم) ہے جو وتر نہ پڑھے وہ ہمارا نہیں وتر حق (لازم) ہے جو وتر نہ پڑھے وہ ہمارا نہیں۔ (اس کو حاکم اور ذہبی نے صحیح کہا ہے ج ۱ ص ۳۰۶)

(۴) حضرت عبد اللہ بن مسعودؓ فرماتے ہیں کہ آنحضرت ﷺ نے فرمایا الوتر واجب علیٰ کل مسلم روادہ المیز اریعنی وتر ہر مسلمان پر واجب ہو جانے کے بعد نوائل والے تمام احکام ختم ہو گئے نہ اس کی رکعتوں کی تعداد اپنی مرضی پر رہی نہ ہی اس کا بیٹھ کر پڑھنا خواہ سواری پر ہی ہو جائز رہا۔ اب رہایہ سوال کہ کتنی رکعتیں واجب ہوئیں تو ظاہر ہے کہ یہ زیادتی پانچ نمازوں پر ہوئی اور پانچ نمازوں میں سے چار نمازیں جفت ہیں یعنی دو یا چار رکعت ہیں اور صرف ایک ہی نماز طاق (وتر) ہے وہ مغرب کی نماز ہے۔

(۵) عن ابن عمرؓ ان النبی ﷺ قال صلوة المغرب وتر النهار

فواتر و اصولہ اللیل (مصنف عبدالرزاق ج ۳، ص ۲۸، ابن ابی شیبہ - احمد) علامہ عراقی فرماتے ہیں اس کی سند صحیح ہے (زرقانی شرح موطانج اص ۲۳۳ حضرت عبد اللہ بن عمرؓ سے روایت ہے کہ مغرب کی نماز دن کے وتر ہیں اسی طرح تم رات کی نماز کو وتر بنادو۔

|| DifaAhleSunnat.com ||

(۶) حضرت عبد اللہ بن عباسؓ فرماتے ہیں وتر مغرب کی نماز کی طرح ہیں۔
(موطا امام محمد ص ۱۳۶)

(۷) حضرت عبد اللہ بن مسعودؓ نے فرمایا کہ رسول اللہ ﷺ نے فرمایا کہ رات کے وتر تین ہیں جیسے دن کے وتر یعنی نماز مغرب اس کو دارقطنی نے حسن سند کے ساتھ روایت کیا ہے۔
(دارقطنی ج ۲، ص ۲۸)

(۸) حضرت عائشہؓ سے روایت ہے کہ رسول اللہ ﷺ نے فرمایا وتر کی تین رکعت ہیں جیسے نماز مغرب کی تین رکعت ہیں۔
(طبرانی فی الکبیر)

(۹) حضرت ابو خالدہ فرماتے ہیں کہ میں نے ابوالعالیہ سے وتر کے بارے میں دریافت کیا تو انہوں نے فرمایا کہ حضرت محمد ﷺ کے صحابہ نے ہمیں تعلیم دی ہے کہ وتر کی نماز مغرب کی نماز کی طرح پڑھی جاتی ہے ما سوا اس کے کہ ہم اس کی تیسری رکعت میں بھی قرأت کرتے ہیں پس یہ رات کا وتر ہے۔ اور مغرب کی نماز دن کا وتر ہیں (طحاوی ج ۱ ص ۱۳۳) ان احادیث سے معلوم ہوا کہ جب وتر واجب ہوئے تو اس کی تین ہی رکعت مقرر ہو گئیں جیسے نماز مغرب کی تین ہی رکعتیں ہیں اور وہ دو التحیات اور ایک سلام سے پڑھی جاتی ہیں اسی پر صحابہ خود عمل کرتے ہیں اور یہی طریقہ اپنے شاگردوں کو بتاتے رہے اور اسی پر بلا تردود انکار خیر القرون میں عمل جاری رہا۔ اس سے ثابت ہو گیا کہ جن احادیث میں وتر کی تعداد مختلف آئی ہے وہ اس دور کی ہیں جب وتر نفل تھے۔

آنحضرت ﷺ تین رکعت وتر میں تین سورتیں پڑھا کرتے تھے یہ حضرت عائشہؓ حضرت عبد اللہ بن عباسؓ حضرت عبد الرحمن بن انبری، حضرت ابی بن کعب

حضرت علیؑ، حضرت عبد اللہ بن ابی اویشؓ، حضرت عبد اللہ بن مسعودؓ، حضرت نعمان بن بشیرؓ، حضرت ابو ہریرہؓ، حضرت عبد اللہ بن عمرؓ، حضرت عمران بن حصینؓ، حضرت معاویہ بن خدنجؓ، حضرت جابرؓ اور حضرت ابو امامہ چودہ صحابہؓ نے روایت کیا ہے ادھر عہد فاروقیؓ سے بیس تراویح اور تمین و تر پر صحابہؓ کا اجماع ہو گیا۔ یہی اجماع حضرت عثمان اور حضرت علیؑ کے زمانہ اور بعد میں بھی قائم رہا۔

الہذا تمین رکعت کے علاوہ جتنی رکعات کا ذکر احادیث میں آتا ہے وہ اجماعاً متروک العمل ہیں۔

در تر پڑھنے کا طریقہ

ابتدائے اسلام میں نماز میں سلام کلام کی بھی گنجائش تھی اور ورنگل تھے اس لئے بعض اوقات آنحضرت ﷺ تمین و ترتوں میں دور کعت کے بعد سلام پھیر دیتے اور ایک وتر علیحدہ پڑھ لیتے۔ دیکھنے والے اس کو دو طرح روایت کر دیتے صرف آخری رکعت کا خیال کر کے اسے ایک رکعت ہی روایت کر دیتے اور بخشیوں بیان کر دیتے کہ تمین و تر دو سلاموں سے ادا فرمائے لیکن جیسے باقی نمازوں میں سلام کلام جائز نہیں رہا ایسے ہی وتر کے درمیان بھی سلام کلام جائز نہیں رہا۔

(۱) عن عائشةُ ان رسولَ اللَّهِ عَلَيْهِ الْأَكْرَمُ كَانَ لَا يُسْلِمُ فِي رَكْعَتِي

الوتر (موطأ امام محمد بن إدريس الشافعي ج ۱ ص ۲۴۸)

حضرت عائشہؓ روایت فرماتی ہیں کہ آنحضرت ﷺ وتر کی پہلی دور کعتوں میں سلام نہیں پھیرتے تھے۔

(۲) اور اسی طریقے پر عمل آخوندک جاری رہا چنانچہ حضرت صدیق اکبرؓ کے دفن سے جب فارغ ہوئے تو حضرت عمرؓ نے فرمایا میں نے ابھی وتر نہیں پڑھے پس وہ وتر کی نماز کے لئے کھڑے ہوئے اور حاضرین نے بھی ان کے پیچھے صف باندھ لی تو حضرت سور بن مخرمہ فرماتے ہیں فصلی بنائلات رکعات لم یسلم الافی آخرہن یعنی

حضرت عمرؓ نے ہمیں تین رکعتیں و تر پڑھائے جن میں صرف تیسرا رکعت پر سلام پھیرا۔
(طحاوی ج اص ۲۰۲ عبدالرزاق ج ۳ ص ۱۲۰ ابن الیشیبہ ج اص ۲۹۳)

(۳) یہ بات پہلے بھی ذکر ہو چکی ہے۔ دور فاروقؓ، دور عثمانؓ، دور مرتضویؓ میں جیسے بیس رکعت تراویح پر اجماع ہوا اسی طرح تین و تر پڑھا کرتے اور دوسری رکعت کعبؓ امام التراویح کان یوترو بثلاث لا یسلم الا فی الثالثة مثل المغرب (عبدالرزاق ج ۳ ص ۲۶) تین رکعت و تر پڑھا کرتے اور دوسری رکعت پر سلام نہیں پھیرتے تھے بلکہمغرب کی نماز کی طرح صرف تیسرا رکعت پر ہی سلام پھیرتے تھے۔ یعنی اجماع اسی بات پر ہوا کہ و تر تین رکعت دو التحیات اور ایک سلام سے مثل مغرب کے ہیں۔

(۴) حضرت ابو اسحاق فرماتے ہیں کہ حضرت عبد اللہ بن مسعودؓ اور حضرت علیؓ کے (ہزاروں) اصحاب (تین و تر پڑھتے تھے) اور دور رکعتوں کے بعد سلام نہیں پھیرتے تھے۔

(۵) حضرت ابو الزنا فرماتے ہیں کہ مدینہ منورہ کے ساتوں فقہاء اس پر متفق تھے کہ و تر تین رکعتیں ہیں اور سلام صرف تیسرا رکعت کے بعد ہے اور اس پر حضرت عمر بن عبدالعزیزؓ نے فیصلہ فرمایا۔
(طحاوی ج اص ۲۰۳ ص ۲۰۳)

(۶) حضرت امام حسن بصریؓ فرماتے ہیں اجمع المسلمين ان الوتر ثلاث لا یسلم الا فی آخرهن (ابن الیشیبہ ج ۲ ص ۲۹۳) سب مسلمانوں کا اجماع ہے کہ و تر کی تین رکعتیں ہیں جن کے صرف آخر میں سلام پھیرا جاتا ہے۔

ان تمام روایات سے یہ ثابت ہوا کہ سب مسلمانوں کا اجماع ہے کہ ان ہی احادیث پر عمل جاری رہا اور دور رکعت کے بعد سلام پھیرنے پر عمل تو کیا جاری رہتا۔ صرف حدیث ہی روایت کی تو شاگرد سن کر کہنے لگا کہ انی لاخاف ان يقول الناس هی البtierاء میں ڈرتا ہوں کہ لوگ اس طریقے کو دم کئی نماز کہیں (طحاوی ج اص ۱۹۲) ظاہر ہے کہ اس وقت لوگ یا صحابہ تھے یا تابعین۔ ان کا اس طریقے کو دم کئی

نماز کہنا اس حدیث کے متروک العمل ہونے کی دلیل ہے جیسا کوئی شخص کھڑے ہو کر پیشاب کرنے کا ذکر کرتا تو لوگ اعتراف کرتے۔

افسوس کہ غیر مقلد یعنی نے احناف کی ضد میں ان احادیث پر عمل چھوڑ رکھا ہے جن پر بلانکیہ عمل جاری رہا اور شاذ روایات کو اپنانا اپنانامش بنا لیا ہے۔

درمیانی قعدہ

احناف کی ضد میں یا تو غیر مقلد یعنی دور رکعت کے بعد سلام پھیرتے ہیں یہ غلط طریقہ ہے کیونکہ اس پر عمل باقی نہیں رہایا احناف کی ضد میں دور رکعت پر سرے سے قعدہ ہی نہیں کرتے یہ بھی ترک واجب ہے ابو داؤد شریف میں حدیث ہے کہ ایک نماز میں آنحضرت ﷺ درمیانی قعدہ بھول گئے تو آپؐ نے سجدہ سہو فرمایا اس لئے اکر کوئی بھول کر بھی یہ قعدہ نہ کرے تو سجدہ سہو واجب ہے ورنہ اعادہ نماز واجب ہے۔

(۱) ام المؤمنین حضرت عائشہ صدیقہؓ فرماتی ہیں کہ کان يقول فی کل رکعتین التحیۃ (صحیح مسلم ج ۱ ص ۱۹۳) آنحضرت ﷺ فرمایا کرتے تھے کہ ہر دو رکعت پر التحیات ہے۔

(۲) حضرت فضل بن عباسؓ فرماتے ہیں کہ آنحضرت ﷺ نے فرمایا الصلوٰۃ مشنی مشنی تشهد فی کل رکعتین (ترمذی ج ۱ ص ۵۰) یعنی نماز دو دور رکعت ہے اور دور رکعت کے بعد التحیات ہے۔ فائدہ، لفظ کل خاص طور پر یہاں قابل توجہ ہے۔

(۳) حضرت ابو ہریرہؓ سے روایت ہے کہ رسول اللہ ﷺ نے ان کو ظہر یا عصر کی نماز پڑھائی اور دور رکعتوں پر کھڑے ہو گئے لوگوں نے سبحان اللہ کہا مگر آپؐ نے پرواہ نہ کی پس جب آپؐ نماز پوری کر چکے تو دو سجدے سہو کئے اور پھر سلام پھیرا (رواہ البزار مجمع الزوائد ج ۲ ص ۲۰۲) اور کہا اس کے سب راوی ثقہ ہیں۔

(۴) حضرت عبد اللہ بن عمرؓ روایت فرماتے ہیں کہ آنحضرت ﷺ نے فرمایا صلوٰۃ اللیل مشنی مشنی۔ رات کی نماز دو دور رکعت ہوتی ہے، جب حضرت عبد اللہ

بن عمرؓ سے پوچھا گیا کہ دو دور کعت کا کیا مطلب ہے تو فرمایا ان تسلیم فی کل رکعتین (صحیح مسلم ح اص ۲۵۷) کہ تم ہر دور کعت پر سلام پھیرو۔ چنانچہ تجدید کی نماز میں ہر دور کعت پر سلام پھیرا جاتا تھا ہاں و تر کی دور کعت بعد آخر میں یہ سلام باقی نہ رہا تو التحیات پڑھ کر بغیر سلام پھیرے تیری رکعت میں کھڑے ہوتے تھے اس لئے وہ تمام حدیثیں بھی جن میں سلام کی نفی ہے قعدہ کی دلیل ہیں۔

(۵) وہ تمام احادیث جن میں نماز و تر کو نماز مغرب جیسا قرار دیا ہے وہ بھی درمیانی قعدہ کے لئے دلیل ہیں کیونکہ مغرب کے تین فرضوں کی دور کعتوں کے بعد اگر التحیات نہ پڑھے یعنی قعدہ نہ کرے تو بالاتفاق سجدہ سہو واجب ہے۔

(۶) حضرت عبد اللہ بن مسعودؓ سے روایت ہے کہ ایک رات میں نے اپنی والدہ کو (جو اخضرت ﷺ کی محترمہ تھیں) جناب رسول اقدس ﷺ کے گھر خاص اس مقصد کیا۔ بھیجا تاکہ وہ دیکھیں کہ آنحضرت ﷺ نماز و تر کس طرح ادا فرماتے ہیں۔ وہ فرماتی ہیں کہ آنحضرت ﷺ نے جب و تر ادا فرمائے تو پہلی رکعت میں ﴿سَبِّحْ اسْمَ رَبِّكَ الْأَعْلَى﴾ پڑھی۔ دوسری رکعت میں ﴿فُلْ يَا يَهَا الْكُفَّارُونَ﴾ پڑھی اس کے بعد قعدہ اولیٰ کیا اس کے بعد کھڑے ہوئے اور ان دور کعتوں کو سلام کے ساتھ تیری رکعت سے جدا نہیں فرمایا اس کے بعد تیری رکعت میں (فاتحہ کے بعد) قل هو اللہ احد پڑھی یہاں تک کہ جب اس سے فارغ ہوئے تو اللہ اکبر کہا اس کے بعد قنوت پڑھی اور پھر رکوع فرمایا (رواہ ابن عبد البر فی الـ تیعاب ج ۳ ص ۱۷)

(۷) حضرت ابن عمرؓ فرماتے ہیں کہ حسنور اقدس ﷺ نے فرمایا رات کی نماز دو دور کعت ہے پھر جب دو دور کعت بعد تو (التحیات پڑھ کر) سلام کا ارادہ کرے کھڑا ہو کر ایک رکعت ملا لے وہ و تر ہو جائیں گے حضرت قاسم بن محمد فرماتے ہیں میں نے تین و تر ہی لوگوں کو پڑھتے پایا ہے۔ (صحیح بخاری ح اص ۱۳۵)

دیکھئے بخاری شریف کی اس حدیث سے تین رکعت و تر ایک سلام اور دو

التحیات سے ثابت ہو گئے ان سب مشہور روایات کے خلاف غیر مقلدین جس روایت سے استدلال کرتے ہیں وہ یہ ہے۔

امام حاکم پہلے دو سندوں سے سعید بن ابی عروبہ عن قتادہ عن زرارہ بن ابی او فی عن سعد بن ہشام عن عائشہؓ سے یہ حدیث نقل کی ہے کہ آنحضرت ﷺ و تر کی پہلی دور کعتوں کے بعد سلام نہیں پھیرتے تھے اور لکھا ہے کہ یہ حدیث بخاری مسلم کی شرط پر صحیح ہے (مستدرک حاکم ج ۱ ص ۳۰۳) سعید کی یہ حدیث (۱) مستدرک حاکم کے علاوہ (۲) نسائی ج ۱ ص ۲۳۸ (۳) موطا امام محمد ج ۱ ص ۱۵۱ (۴) طحاوی ج ۱ ص ۱۹۳ (۵) محلی ابن حزم ج ۲ ص ۳۸ (۶) ابن ابی شیبہ ج ۲ ص ۲۹۵ (۷) دارقطنی ص ۱۷۵ (۸) بیهقی ج ۳۱ ص ۳۱ (۹) منداہم ج ۶ ص ۱۵۶ (۱۰) طبرانی صغیر۔ ان دس کتابوں میں حدیث کے الفاظ یہی ہیں کہ دور کعت پر سلام نہیں پھیرتے تھے اخیرناہ ابو نصر احمد بن سهل الفقيہ بن جار اثنا صالح بن محمد بن حبیب الحافظ ثنا شیبان بن فروخ ابن ابی شیبہ ثنا ابیان عن قتادہ عن زرارہ بن ابی او فی عن سعد بن ہشام عن عائشہؓ قالت کان رسول اللہ ﷺ یوترا بثلاث لا یسلم (فی نسخة لا یقعد) الا فی آخرهن وهذا وتر امير المؤمنین عمر ابن الخطاب وعنه اخذہ اهل المدینہ (المستدرک ج ۱ ص ۳۰۳) گویا دس سندوں میں تو اتفاق ہے کہ حدیث کے الفاظ لا یسلم ہیں یعنی آپؐ دور کعتوں کے بعد سلام نہیں پھیرتے تھے اور گیارہویں سند میں دو نسخے ہیں ایک تو یہی لانسلم دوسرا لا یقعد کہ آپؐ دور کعتوں کے بعد نہیں بیٹھتے تھے اس لئے ضروری ہوا کہ یہ نسخہ جو گیارہ سندوں کے خلاف ہے اس کی سنداور متن کی تحقیق کی جائے کیونکہ اس نسخہ کی مثال ایسی ہی ہے جیسے متواتر آیت قرآنی کے خلاف کوئی شاذ قرأت ہو۔ یا محکم کے مقابلہ میں متشابہ آجائے۔

(۱) اس کی سند کے پہلے دو راویوں کے حالات نہ تقریب میں ملے ہیں نہ تذکرہ

الجناۃ اور نہ میزان الاعتدال اور نہ تہذیب العہذ یہب میں۔

(۲) تیسرے راوی شیبان بن فروخ کے بارہ میں تقریب العہذ یہب ص ۱۳۸ پر لکھا ہے صدقہ یہم و دمی بالقدر۔ یعنی سچا ہے مگر وہم کاشکار تھا اور تقدیر کے انکار کی بھی تہمت اس پر تھی۔

(۳) چوتھا راوی ابیان ہے ابیان کی ولدیت سند میں مذکور نہیں تقریب العہذ یہب میں دس ابیان نامی راوی ہیں جن میں سے آٹھ ضعیف ہیں اور دو ثقہ ہیں۔ علامہ نیموی فرماتے ہیں کہ ابیان بن یزید گوثقہ ہے لیکن اس کی یہ روایت ثقہ کے خلاف ہونے کی وجہ سے غیر محفوظ ہے۔ (آثار السنن ح ۱۵ ص ۱۵)

(۴) فتاویٰ علمائے حدیث میں ہے ”ابیان کی بجائے سعید بن عروبة اور چند دوسرے رواؤ۔ ترقادہ سے جو روایت کی ہے اس میں ”لایقعد کی بجائے“ لا یسلم“ ہے (یعنی سلام نہیں پھیرا کرتے تھے) اس لئے امام نیہجی کی تصریح کے مطابق یقعد والے الفاظ کو خطاء اور غلطی تصور کرنا چاہیئے۔ (فتاویٰ علمائے حدیث ح ۳ ص ۱۹۹)

(۵) اس روایت کا مداد ققادہ پر ہے اور ققادہ جب عن سے روایت کرے تو غیر مقلدین کا اتفاق ہے کہ اس کی روایت جحت نہیں۔

(۶) اس کے متن پر غور کریں تو بھی جملہ لا یقعد صحیح نہیں کیونکہ اس کے بعد اسی روایت میں یہ بھی ہے وتر پڑھنے کا یہ طریقہ حضرت عمرؓ کا تھا اور یہی طریقہ اہل مدینہ نے ان سے اخذ کیا۔ اب دیکھنا ہے کہ حضرت عمرؓ کا طریقہ لا یقعد والا تھا یا لا یسلم والا تو پہلے گزر چکا ہے کہ حضرت صدیق اکبرؓ کے دفن کے بعد جب حضرت عمرؓ نے سب کو نمازو و ترپڑھائی تو آخر میں سلام پھیرا اس میں لا یسلم ہے لا یقعد نہیں۔

(۷) امام حسنؑ سے جب یہ کہا گیا کہ حضرت ابن عمرؓ دور کعتوں کے بعد سلام پھیرتے تھے اور امام حسنؑ نے فرمایا کہ ان کے والد حضرت عمرؓ بڑے فقیہ تھے وہ دوسری پرسلام پھیرے بغیر تکبیر سے اٹھتے تھے (مستدرک ح ۳۰۳ ص ۳۰۳) حضرت عمرؓ سے کسی

صحیح سند سے لا یقعد کا لفظ ثابت نہیں۔

(۸) دوسری بات اہل مدینہ کے وتر کی بابت ہے ان کے پارہ میں بھی گزر چکا ہے کہ بالاتفاق لا یسلم والا طریقہ تھا کسی ایک روایت میں بھی لا یقعد نہیں آتا۔ الغرض لا یقعد والی روایت نہ سند ا صحیح ہے نہ متنا اور اکثر احادیث کے خلاف ہونے کی وجہ سے نہایت منکر روایت ہے۔

نتیجہ غیر مقلدین جو تمن وتر پڑھتے ہیں۔ دونوں طریقے غلط ہیں ایک متروک بالاجماع ہے اور اجماع سے نکلنے والا بعص حدیث دوزخی ہے دوسرا منکر اور مشہور روایت کے مقابلہ میں منکرات پر عمل کرنے والا یقیناً گمراہ ہے۔

ایک رکعت وتر کا مسئلہ

تمن رکعت وتر کی بحث میں یہ بات گزر چکی ہے کہ جس دور میں نماز میں سلام کلام جائز تھا اس وقت وتروں میں بھی سلام ہوتا تھا و رکعت الگ اور ایک وتر الگ پڑھتے تھے۔ اس طرح بعض راوی اس کو تمن رکعت روایت کرتے بعض ایک رکعت ورنہ شفع کے بغیر صرف ایک رکعت پڑھنا آنحضرت ﷺ سے ہرگز ثابت نہیں چنانچہ امام رافعی اور ابن الصلاح سے حافظ ابن حجر لکھتے ہیں ”وتر کی روایات کی کثرت کے باوجودہ میں معلوم نہیں کہ کسی روایت میں یہ آتا ہو کہ آنحضرت ﷺ نے کبھی صرف ایک رکعت وتر پڑھا ہو“ (اخیض الحیرج ص ۱۵) لیکن غیر مقلدین احناف کی ضد میں اسی پر زور دے رہے ہیں اس بارے میں وہ چند استدلال پیش کرتے ہیں جن میں سرفہrst حضرت ابوالیوب الانصاریؓ کی حدیث ہے کہ حضرتؐ نے فرمایا جو چاہے پانچ وتر پڑھ لے۔ جو چاہے تمن پڑھ لے جو چاہے ایک پڑھ لے مگر اس میں دو باتیں چھپا جاتے ہیں۔

(۱) یہ حدیث دراصل صحابیؓ کا قول ہے۔ چنانچہ حافظ ابن حجر لکھتے ہیں۔ ”امام ابو حاتم زیلمی دارقطنی و علی بن علیؓ اور بہت سے حضرات نے اس کو موقوفاً صحیح کہا ہے اور یہی درست ہے“ (اخیض الحیرج ص ۱۳) موقوف صحابی کے قول کو کہتے

ہیں اور غیر مقلدین کا مسلمہ قاعدہ ہے کہ درموقوفات صحابہ حجت نیست، صحابی کا قول حجت اور دلیل نہیں بن سکتا۔

(۲) اس روایت کے آخر میں نسائی ج ۱ ص ۲۲۹ پر یہ بھی ہے جو چاہے ایک وتر پڑھ لے اور جو چاہے اشارہ کر لے یہ جملہ غیر مقلدین ہرگز بیان نہیں کرتے کیونکہ اس سے تو ایک وتر سے بھی چھٹی ملتی ہے اور کیسی آسانی ہے کہ وتروں کے سارے اختلافات کا خاتمه ہے۔

(۳) حضرت ابن عباسؓ اور حضرت ابن عمرؓ نے مرفوعاً بیان کیا ہے الوتر دکوعہ من آخر اللیل (مسلم ج ۱ ص ۲۵۷) حافظ ابن حجرؓ فرماتے ہیں کہ یہ حدیث ایک رکعت کے الگ پڑھنے میں صریح نہیں کیونکہ احتمال ہے کہ آپ کی مراد یہ ہو کہ گز شتہ دو رکعتوں کے ساتھ ایک ملا کر تین وتر پڑھے (فتح الباری ج ۲ ص ۳۸۵) یا جیسے میں نے کہا کہ دور رکعت کے بعد جب سلام پھیرتے تھے تو کبھی ایک رکعت کو الگ بیان کر دیتے۔ اس کے بعد خود حضرت عبد اللہ بن عباسؓ اور عبد اللہ بن عمرؓ نے یہ حدیث روایت فرمائی کہ وتر کی نماز مغرب کی طرح ہے اور ظاہر ہے کہ مغرب کے فرض ایک رکعت کوئی بھی نہیں پڑھتا۔ اور آخر میں تو حضرت عبد اللہ بن عباسؓ ایک رکعت وتر کے اتنے مخالف ہو گئے تھے کہ ایک رکعت وتر پڑھنے والے کو حمار (گدھا) فرمایا (طحاوی ج ۱ ص ۱۹۹) افسوس ہے کہ غیر مقلدین حضرت عبد اللہ بن عباسؓ کی ایک روایت جو پہلے دور کی ہے وہ تو پیش کرتے ہیں لیکن آخری دور کی روایات کو چھپا جاتے ہیں حالانکہ یہ کتمان حق یا تو یہود کا طریقہ تھا (القرآن) یا ان سے شیعہ نے لیا (الکافی) یا اب غیر مقلدین کا اوڑھنا بن گیا ہے۔

(۴) عن ابی سعید الخدرویٰ ان رسول اللہ علیہ وسلم نہی عن البیروا، ان یصلی الرجل واحدہ یوتربها.

(رواہ ابن عبد البر فی التمهید بحواله اعلاء السنن

حضرت ابوسعید خدریؓ سے روایت ہے کہ آنحضرت ﷺ نے بیترا سے منع فرمایا ہے یعنی اس سے کہ آدمی ایک رکعت و تر پڑھے۔

(۵) عن محمد بن کعب القرظی ان النبی ﷺ نہی عن البیروا (زیل عی ج ۱ ص ۳۰۳ وہ مرسلا معتقد)

محمد بن کعب بھی فرماتے ہیں کہ آنحضرت ﷺ نے بیترا سے منع فرمایا ہے۔

(۶) دور صحابہ و تابعین میں ان ہی احادیث کے موافق عمل جاری تھا۔ ایک و تر کا کوئی رواج نہ تھا اگر شاذ و نادر کوئی ایک رکعت پڑھتا تو اس پر انکار ہوتا اور لوگ تعجب سے اس کو دیکھتے وہ ان کے انکار کے جواب میں کوئی حدیث پیش نہ کر سکتا۔ ہمارا غیر مقلدین سے یہی مطالبہ ہے کہ ہم ایسے واقعات احادیث صحیح سے پیش کریں گے کہ ایک و تر پڑھنے والے پرشدید انکار ہوا۔ اور غیر مقلدین یہ ثابت کریں گے جن پر انکار ہوا انہوں نے فلاں صحیح حدیث سے ان کے سامنے ایک و تر پڑھنا ثابت کیا۔

(۷) حضرت عبد اللہ بن مسعودؓ نے فرمایا اہون ما یکون الوتر ثلاث رکعات (موطا امام محمد ص ۱۵۰) کم از کم و تر کی رکعتیں تین ہیں یہ ایک رکعت و تر کا صریح انکار ہے اب غیر مقلد ثابت کریں کہ کسی نے ان کے سامنے حدیث سے ایک و تر کا ثبوت پیش کیا ہو۔

(۸) پھر حضرت عبد اللہ بن مسعودؓ نے صراحة کھل کر فرمایا ما اجزأت رکعة واحدة قط (موطا امام محمد ص ۱۵۰) کہ (وتر) کی ایک رکعت بھی کافی نہیں ہو سکتی اس وقت کوفہ میں سینکڑوں صحابہ اور ہزاروں تابعین موجود تھے کسی نے ایک حدیث بھی ان کے رد میں پیش نہ کی۔

(۹) حضرت سعدؓ نے ایک و تر پڑھا تو حضرت عبد اللہ بن مسعودؓ نے فرمایا ایک رکعت ہرگز جائز نہیں و عاب ذالک علی سعد اور حضرت سعدؓ کے اس فعل کو

معیوب قرار دیا طحاوی ج اص ۲۰۳ مگر حضرت سعدؓ ایک بھی حدیث ان کے مقابلہ میں پیش نہ کر سکے۔

(۱۰) حضرت عبد اللہ بن سلمہ فرماتے ہیں کہ حضرت سعدؓ نے کوفہ میں ایک وتر پڑھا میں ان کے پیچھے چلا اور ان کا بازو پکڑ لیا اور پوچھا یا ابا اسحاق ماہذہ الرکعت یہ رکعت کیا ہے (طحاوی ج اص ۲۰۳) اس سے معلوم ہوا کہ شاذ القراءوں کی طرح ایک وتر کو لوگ اچنہبھے کی طرح دیکھتے تھے حضرت سعدؓ محمد اللہ بن سلمہ کے سامنے بھی کوئی حدیث پیش نہ فرماسکے۔

(۱۱) غیر مقلدین کہتے ہیں کہ حضرت امیر معاویہؓ نے ایک وتر پڑھا اور حضرت عباسؓ کا قول دلیل شرعی ہے اور احناف کے نزدیک جمہور صحابہ کا قول یا فعل دلیل شرعی ہے۔ جمہور کے خلاف کسی کا قول یا فعل دلیل شرعی نہیں اگرچہ ابن عباسؓ کی طرح ہم اجتہادی اختلاف کی تاویل کریں گے۔ بہر حال اس کا خلاصہ یہ ہے کہ حضرت امیر معاویہؓ نے ایک رکعت وتر پڑھایا اس عہد میں ایک اجنبی فعل تھا ابن ابی ملکیہ نے آ کر ابن عباسؓ کو بتایا آپ نے فرمایا انه فقیہ یعنی ایک وتر کے باقی رہنے پر ان کے پاس کوئی صریح حدیث نہیں ہے البتہ ان کی فقہی رائے ہے اور فقیہ اپنی رائے میں خط پڑھی ہوتا نے ایک اجر ملتا ہے۔ اس لئے اصحاب بھی فرمایا (بخاری) اور واقعی کوئی غیر مقلد یہ ثابت نہیں کر سکتا کہ حضرت امیر معاویہؓ نے کوئی صریح حدیث پیش کر کے ثابت کیا ہو کہ یہ میری فقہی رائے نہیں بلکہ صریح حدیث پر میں عامل ہوں۔ اس سے تو معلوم ہوا کہ پورے مکرمه میں کوئی ایک وتر کو جانتا تک نہ تھا۔ جب امیر معاویہؓ آئے تو دیکھا اور حیران ہوئے۔

(۱۲) حضرت ابن ابی ملکیہ کو تو ابن عباسؓ نے مندرجہ بالا جواب دیا پھر جب عکرمہ نے بھی آکر بتایا کہ حضرت معاویہؓ نے ایک وتر پڑھا ہے (تو شاید اس خیال سے کہ اس خطائے اجتہادی کا رواج نہ ہو جائے) آپ نے سخت الفاظ بھی ارشاد فرمائے۔ (طحاوی ج اص ۱۹۹)

(۱۳) غیر مقلد یعنی کہا کرتے ہیں کہ حضرت عثمان نے ایک وتر پڑھا اور ایک رکعت میں سارا قرآن ختم کیا (دارقطنی۔ طحاوی) ہم کہتے ہیں آپ کے مذہب میں تو حضرت عثمان کا فعل دلیل شرعی نہیں بلکہ ایک رکعت میں پورا قرآن ختم کرنا آپ کے نزدیک خلاف حدیث اور بدعت ہے پھر آپ کو اس سے کیا فائدہ اور ہم کہتے ہیں کہ اس کی سند میں خلیج بن سلیمان راوی ضعیف ہے پھر اس روایت میں یہ بھی تو ہے کہ حضرت عبد الرحمن ائمگی جو صحابی ہیں انہوں نے جب حضرت عثمان کو ایک رکعت پڑھتے دیکھا تو یہ فرمایا اَوْهُمُ الشِّيْخُ لِيْعْنَى كُوْنِيْشْخُ وَهُمْ يَا بَحْوُلَ كَرَأْيَكُ رَكْعَتَ پُرْضَهَ لَيْتُوْيَهْ ممکن تھا مگر بغیر وہم اور بھول ایک رکعت کا پڑھنا اس دور میں کسی کے وہم میں بھی نہیں آ سکتا تھا اور حضرت عثمان بھی کوئی ایک حدیث پیش نہ فرماسکے کہ یہ وہم نہیں ہے میں فلاں حدیث پر عمل کر رہا ہوں تمہیں خود حدیث کا علم نہیں اور احناف یہ کہتے ہیں کہ خود دور عثمانی میں میں تراویح کے ساتھ سب تین وتر پڑھتے تھے جس پر کسی نے انکار نہیں کیا ان سب روایات سے بھی ثابت ہوا کہ ایک رکعت وتر پر عہد صحابہ میں امر منکر کی طرح انکار ہوتا تھا۔ یہ تعامل دلیل ہے کہ حدیث بتیراء ہرگز بے اصل نہیں۔

(۱۴) تمام صحاح ستہ میں یہ فرمان رسول موجود ہے۔ صلوٰۃ اللیل مشنی مشنی رات کی نمازو دو دور کعت ہوتی ہے اس حدیث سے بھی صاف معلوم ہوا کہ نماز کا کم از کم نصاب دور کعت ہے اس سے کم نماز نہیں یہی وجہ ہے کہ فرائض و نوافل میں۔ سفر یا حضر میں حتیٰ کہ خوف کی نماز میں بھی کوئی نماز ایسی نہیں ملتی جہاں شریعت نے ایک رکعت کو جائز رکھا ہو۔ ظاہر ہے کہ وتر کی نماز بھی اسی ضابطہ کے تحت آئے گی اور محض ایک وتر نماز نہیں کہلائے گی۔

(۱۵) ام المؤمنین حضرت عائشہ صدیقہؓ سے حضرت عبد اللہ بن ابی قیس نے پوچھا کہ آنحضرت ﷺ کتنے وتر پڑھتے تھے فرمایا آپ چار اور تین۔ چھو اور تین آٹھ اور تین رکعیں پڑھا کرتے تھے کبھی تیرہ رکعت سے زائد اور سات رکعت سے کم نہیں

پڑھتے تھے (مند احمد ج ۶ ص ۱۵۶، طحاوی ج ۱ ص ۱۹۸، ابو داؤدن ج ۱ ص ۲۰۰) اس روایت سے معلوم ہوا کہ آنحضرت ﷺ تین رکعت سے نہ زیادہ و تر پڑھتے تھے اور نہ

تین رکعت سے کم

ان دلائل سے یہ بات تین نہایت وضاحت سے ثابت ہو گئیں۔

(۱) ایک رکعت و تر جائز نہیں رہے ایسی روایات بتیراء سے منع فرمانے سے پہلے کی ہیں۔

(۲) تین رکعت میں دور رکعت پر سلام پھیرنا یہ طریقہ بھی درست نہیں اس پر عمل جاری نہیں رہا۔

(۳) تین رکعت کے درمیان قعدہ نہ کرنا یہ بھی غلط طریقہ ہے کسی صحیح حدیث سے اس کا ثبوت نہیں۔

(۴) وتر کا صحیح طریقہ جس کا عمل جاری رہا یہ ہی ہے کہ تین وتر دو التحیات اور ایک سلام سے پڑھے جائیں۔